

**Avrikidņipen
andro Evropakero parlamentos
pre them Slovačiko republ'ikakeri**

O Informaciji vaš o voļičis

I

O datumos the čiros kana ačhel avrikidņipen

Avrikidņipen andro Evropakero parlamentos pre them Slovačiko republ'ikakeri ačhela

Sombatone andro 25. majos 2019, le 7:00 orendar dži 22 :00 ori

II

O čačipen avri te kidel

O čačipen avri te kidel andro Evropakero parlamentos pre them la Slavačiko republ'ikakeri hin le dženo/občanos/ Slovačiko repupubl'ikakero, saves hin l'ikerdo bešiben pre them Slovačiko republ'ikakeri u saveske hin jekfrimeder 18 berš jeknasigeder pro avrikidņipnaskero d'ives.

Čačipen avri te kidel andro Evropakero parlamentos pre them Slovačiko republ'ikakeri hin the le občanos Slavačiko republ'ikakero, saves nane l'ikerdo bešiben pre them Slovačiko republ'ikakero u hino pale avreter thema so hine andalo štaty ke Europakeri unija, u leskero l'ikerdo bešiben hin pre them Slovačiko republ'ikakeri u jekhnasigeder pro avrikidņipnaskero d'ives leske ejla 18 berša u pro oda d'ives hino pre them Slavačiko republ'ikakeri,

Čačipen avri te kidel andro Evropakero parlamentos pre them Slavačiko republ'ikakeri hin the le manušeš so dživel pre them Slavačiko republ'ikakeri, u nane les l'ikerdo bešiben pro them Slovačiko republ'ikake ani pro thema aver štatenge andre Evropakeri unija, u jekhnasigeder pro avrikidņipnaskero d'ives leske ul'on18 berša u hino pre them Slovačiko republ'ikakeri.

Avri te kidel andro Evropakero parlamentos, sar hin kada isto avrikidņipen, šaj avritekidel ča andro jekh šatatos andale Europakeri unija.

Kana le dženes nane čačipen te kidel avri u leskeri osobno sloboda hiņi odcirdļi le zakonoha, bo hin kampel'ipen te zaučaren sakodženengero (verejno) sast'ipen.

III

O čačipen te jel avrikidno.

Vašo bičhado ko Evropakero parlamentos šaj jel podhazdno/ o avrikidno

- O manuš Slovačiko republ'ikakero, saves hin jekhfrimeder 21 berša pro avrikidņipnaskero d'ives u hin les l'ikerdo bešiben pre them la Slovačiko republ'ikakeri.
- O manuš andalo aver štatos andal Evropakeri unija, saveske hin 21 berš jekhnasigeder pro avrikidņipnaskero d'ives, nasas leske odcirdno o čačipen te el avri kidno ko štatos kaj dživel andro Evropakeri unija, u l'ikerdo bešiben les hin pre them la Slovačiko republ'ikakeri.

Kandidatoske pro bičhado ko Evropakero parlamentos, andre savore šaty andre Europakeri unija šaj ačhel ča pre jekh teh andro štatos ke Evropakeri unija.

Le manušes nane čačipen te jel avri kidno kana

- bešel andre bertena
- Sar o manuš hino čačipnaha odsudzimen vašo džanutno trestno keriben, te na sas oda odsudzimen činos zahladzimen
- le manušeske sas odcirdņi zor nane sposobilo tekeren čačipnaskere keribena

IV

Lekhaviben le manuŝes avreter ŝtatostar andalo Evropakeri unija pro zosnamos le vol'iĉenca

Le manuŝeŝ avreter ŝtatostar andale Evropakeri unija, saves hin l'ikerdo beŝiben pre them Slovaĉiko republ'ikakeri, lekhavel pro zosnamos le vol'iĉenca, o gav o foros kaj leskero l'ikerdo beŝiben andalo ŝtatos pale Evropakeri unija, pre leskeri ŝadosca the iriŝagos pa'ivale laveha.

E ŝadosca jekhetane iriŝagoha pa'ivale laveha l musaj tedel **jekhnasigeder 40 d'ivesa** anglal o avrikidņipen(jekhnasigeder ko 15.april'os 2019) avreter nane ĉaĉipen te lekhavel pro zosnamos le vol'iĉenca.

O vol'iĉis savo kamela te podhazdel ko Evropsko parlamentos u mangela pes pro zosnamos le vol'iĉenca andro aver ŝtatos andre Evropsko unija u jekhetane mangela pes pro zosnamos le vol'iĉenca pre Slovaĉiko republika kerel prjestupkos, u chudel vaŝ o prjestupkos e pokuta 100 euri.

V

Avrikidņipnaskero prevkazis

O vol'iĉis, saves hin l'ikerdo beŝiben pre phuv Slovaĉiko republ'ikake u pro avrikidņipnaskero d'ives naŝti te del peskero lav pro gav, foros kaj leskero l'ikerdo beŝiben andro kidņipnaskero okrskos, u hino irindo pro zosnamos le vol'iĉenca, **ŝaj mangavel gavutno urados le l'ikerdo beŝibnaha** kaj les te den o avrikidņipnaskero preukazis.

O gav, o foros pre ŝadosca le vol'iĉiske dela o avrikidņipnaskero preukazis u pro zosnamos le vol'iĉenca ela vyŝkrtnimen le iriŝagoha pal o da, hoj dine le vol'iĉis avrikidņipnaskero prevkazis.

O avrikidņipnaskero prevkazis zauĉarel ĉaĉipen pro iriŝagos pro zosnamos le vol'iĉenca andro hoĉ savo avrikidņipnaskero okrskos.

O vol'iĉis ŝaj mangel avrikidņipnaskero preukazis:

Korkoro, dźala pro urados

Jeknasigeder pro agorutno bu'akero d'ives anglal o avrikidņipnaskero d'ives (oda hin jekhnasigeder 24. 5. 2019) andro uradno ĉiros pro gav. O gav, o foros dela o prevkazis biodthoviben.

lekhavutno forma avke,

kaj e ŝadosca pro avrikidņipeskero prevkazis sas doruĉimen pro gav jekhnasigeder 15 d'ivesa anglal o avrikidņipnaskero d'ives.(oda hin jekhnasigeder 03.5.2019)

Elektroniko /i-majloha) avke,

kaj te e ŝadosca pro avristhoviben arikidņipeskero preukazis sas doruĉimen imejlloha pro gav jeknasikheder 15 d'ivesa anglal o avrikidņipenengro d'ives.(oda hin jekhnasigeder 03.05.2019).

O gav pre kaja kampleipena zverejninel pre peskero vebovo sidlos elektroniko imajlovo atresis predalo doavlipnaskere ŝadosci . Te o gav, o foros hino bial e vebovo sidlos, elektronicko imajlovo atresis thovna pre uradno tabla pro gav, foros .

Andre ŝadosca musaj te lekhaven kaja informaciji palo vol'iĉis:

- Sar pes viĉinel /o nav./
- Rodno numeris, te dźal pal o manuŝ avreter ŝtatostar andale Evropakeri unija, saves hin l'ikerdo beŝiben pre them Slavaĉiko republ'ikakeri, nane les pridzel'imen rodno numeris lekhavel o ul'ipnaskero numeris,
- Themutņi prislušnosca
- l'ikerdo beŝibnaskero atresis/gav, ul'ica, khereskero numeris/
- Koreŝpondenĉno atresis, pre savo o gav foros biĉhavela o avrikidņipnaskero preukazis

Predalo dźeno splnomocnimen ŝadateliha

ŝaj mangel o avrikidņipnaskero preukazis, jekhnasigeder agorutno d'ives predalo avrikidņipnaskero d'ives. (oda hin jeknasigeder 24.5.2019)

Andre ŝadosca musaj te lekhaven kaja informaciji palo vol'iĉis:

- Sar pes vičinel /nav/
- Rodno numeris
- Themutni prislušnosca
- L'ikerdo bešibnaskero atresis /gav, ul'ica, khereskero numeris/

O gav bičhavela o avrikidñipnaskero preukazos, voličiske pro l'ikerdo bešibnaskero atresis, the andre žadosca nadiña avreter korešpondenčno atresis, jeknasigeder trin d'ivesa pal koda sar doav'la e žadosca pro urados. O gav bičhavela avrikidñipnaskero preukazis, pro atresis, andale žadosca la poštaha doporučene „ Andro vasta“.

Te o voličis mangela la lekhavibno žadoscaha vaj elektronicko žadoscaha, hoj o avrikidñipnaskero prevkazis prelela leske aver dženo, musaj andre žadosca te lekhavel o le dženeskero nav, u numeris pale občansko prevkazis. Kaja dženo musaj te potverdziel peskere irišagoha le naveha hoj preil'a o avrikidñipnaskero prevkazis.

O voličis, saveske sas avrithodo avrikidñipnaskero prevkazis, šaj avrikidel the andro avrikidñipnaskero kher kaj leske o prislušno l'ikerdo bešibnaskero atresis, no šaj ča le avrikidñipnaskere prevkaziha

O avrikidñipnaskero prevkazis hino platno ča jekhetane le občansko prevkaziha vaj bešibnaskere prevkaziha le občanostar pale Evropakeri unija.

VI.

Sar te del peskero lav

O voličis šaj te podhazdel pre them la Slavačiko republ'ikakeri

- Andro avrikidñipnaskero okrskos, kaj hino irimen pro zosnamos le voličenca
- Andro hočsavo avrikidñipnaskero okrskos le avrikidñipnaskere prevkaziha, vaj
- dromaduno doklados, te les nane l'ikerdo bešiben pre them Slavačiko republ'ikakeri ,u nadživel aňi pro thema aver štatendar andale Evropisko unija.

O voličis sar avela andro avrikidñipnaskero kher, musaj tesikaven peskeri identita občansko prevkaziha abo bešibnaskere prevkaziha le občanostar andalo Evropakeri unija la okrskovake avrikidñipnaskerake komisijake. Te sas o avrikidñipnaskero preukazis avrithodo pre žadosca, sikhavela les jekhetane le občansko preukaziha abo bešibnaskere prevkaziha le občanostar andale Evropakeri unija, u o avrikidñipnaskero preukazis e okrskovo komisija lestar odlela. Pal'is e okrskovo avrikidñipnaskeri komisija le voličiskero numeris thovela andre kerekica pro voličengro zosnamos u dela le voličiske e avrikidñipnaskeri kartka the e kopertka bial o pherd'ipen. Pre kopertka hin e uradno pečatka le gavestar, le forostar.

O voličis saves nane l'ikerdo bešiben pre them Slavačiko republ'ikakeri u aňi pre aver them andale Evropakeri unija u doav'la pro avrikidñipnaskero d'ives andro avrikidñipnaskero kher presikavela peskeri identita. Jov sikavla slovačikero dromaduno doklados u jekhetane okrskovake avrikidñipnaskera komisijake sikavla pařivalo irišagos palo l'ikerdo bešiben pre aver them. O vzoros sar te lekhavel pařivalo irišagos palo l'ikerdo bešiben thovla pro peskero vebovo sidlos o Ministerstvos andra'utno pherd'ipnaha la Slovačiko republ'ikakero. E okrskovo avrikidñipnaskeri komisija ajses voličis, lekhavela/irinla andre avrikidñipnaskero zosnamos le voličenca, lekhavela andro leskero slovačikero doromaduno doklados u irišagos čačipnaha palo l'ikerdo bešiben andre avreter them prithovel jekhetane pašo zosnamos le voličenca. Pal'is e okrskovo avrikidñipnaskeri komisija dela le voličiske avrikidñipnaskeri kartka the kopertka bialo pherd'ipen. E kopertka hiňi zaučhardi le odtlačokha pale uradno gaveskeri, foroskeri pečatka.

O voličis peskere irišagoha pro avrikidñipnaskero zosnamos le voličenca, potverdziel čačipen hoj preil'a avrikidñipnaskeri kartkica the e kopertka.

Dojek voľičis musaj peršo tedžan pro osobitno than kaj pes prikerena avrikidňipnaskere kartkici u avke dela peskero lav/avrikidela. O Voľičis sar nadžala pro osobitno than, e okrskovo avrikidňipnaskeri komisija nadomukela te podhazdel / te del peskero lav.

O voľičis pro osobitno than predalo prikeribena thovla andre kopertka jekh avrikidňipnaskeri kartka biprikeribena, **vaj** pre jekh andalo avrikidňipnaskere kartkendar označinla u podhazdela jekhbuter duj kandidaten avke hoj thovla andre kerekica lengere šoroskere numera. Paľis e avrikidňipnaskeri kartka thovla o voľičis andre kopertka u avke andre avrikidňipnaskeri baksica.

Pro voľičiskero mangavipen e okrskovo avrikidňipnaskeri komisija vaše namištes prikerďi avrikidňipnaskeri kartkica dela le voľičiske aver kartka. Namištes prikerďi avrikidňipnaskeri kartkica thovla o voľičis andre baksica kaj pes odthovkerna o avrikidňipnaskere kartkici bi o prikerďipena, vaj namištes prikerde,

O voľičis, sar našt'i korkoro prikerel e avrikidňipnaskeri kartkica predalo teštoskeri, /saťipnaskeri chiba, vaj vaš o da hoj našt'i genel, vaj te lekhavel/irinel a **phenela pal ad'i situacija mek sigeder sar podhazdela la okrskovake avrikidňipnaskera komisijake**, šaj lel peha aver manušes pro osobitno than kaj pes prikeren o avrikidňipnaskere kartki. Oda aver manuš musaj te jel sposobilo, u kerela avke sar chudel o pokini jekhetane le zakonoha prikerel e avrikidňipnaskeri kartkica u thovela la andre kopertka; ajso manuš našt'i avel členos ke okrskovo avrikidňipnaskeri komisija. Sa oduj džane sikľona mek sigeder sar džana pro osobitno than kaj pes prikeren o avrikidňipnaskere kartkici. O členos okrskovo avrikidňipnaskera komisijatar len sikavela sar teden peskero lav / sar avritekiden u the palo skutkos trestno činos te mosarena o avrikidňipnaskero čiros.

Vaš o voľičis la teštoskera chibaha , so našti thovel korkoro e kopertka andre avrikidňipnaskeri baksica, šaj te mangel aver voľičis mi thovel vaš leste, ale na o dženo la okrskovo avrikidňipnaskera komisijatar.

O voľičis, sar našti avel andre avrikidňipnaskero kher andalo zavažna, jekhbuter sast'ipnaskere dovody, hin les čačipen te mangel gaveskero urados kaj pre avrikidňipnaskero d'ives e okrskovo avrikidňipnaskeri komisija mi kerel o hazdňipen andre hordind'i avrikidňipnaskeri baksica, u oda šaj ča pro phuva andro obvodnos avrikidňipnaskereskero okrskos, pre savo sas sthodži e okrskovo avrikidňipnaskeri komisija.

O voľičis musaj te odthovel o kartky biprikeribena vaj namištes prikerde avrikidňipnaskere kartki andre zapečat'imen baksica predalo na prikerde, abo namištes prikerde avrikidňipnaskere kartki, inakšones kerela prjestupkos, vaš savo chudela e pokuta 33 euri. Te pes nakerla avrikidňipen andre avrikidňipnaskero kher, o voľičis namištes prikerde kartki abo kartki bial o prikeribena, čingerla len anglo jakha le dženenge andale okrskovo komisija.

* * *

Aver informaciji ko avrikidňipena andre Evropakero parlamentos hine avrithode pro vebovo sidlos predal o Miňisterstvos andraľutno pehed'ipnaha la Slovačiko republikakero

<http://www.minv.sk/?volby-ep>